

# ЗВОН

Беларуская штодзённая полі-  
тычна-літэратурная часопісь.  
Рукапісы павінны быць пе-  
рапісаны чытацельна. Апста-  
та прынятых рукапісаў за-  
лежыць ад рэдакцыі. Рука-  
пісы назад не выдаюцца.  
Адрэс рэдакцыі і адміністрацыі:  
м. Менск, Юбілейны дом.  
Цана нумару 1 марна.

ГОД ВЫДААННЯ I.

РЭДАКЦЫЯ адчынена штодня  
ад 9—12 гадз. і ад 5—7 гадз.

Цана абвестак:

за 1 радок за тэкстам . 2 м.  
шуканым працай, за  
абвестку . . . 2 м.

№ 9.

Менск, Пятніца, 12 верасня 1919 г.

№ 9

Дзёле вялікага недахвату паперы, газета часова выходзіць  
тры разы на тыдзень: у панядзелак, сераду і пятніцу.

## РАСПАРАДЖЭНЬНЕ

Генэральнага Камісара Усходніх Зямель, устанавліваючае новы курс  
валют, каторы мае прымацца у павятовых касах Віленскага і Берась-  
цейскага округу і у паветах 6. Менскай губ.

Згодна з распараджэннем ад 16-га ліпеня 1919 г. № 72 („Урадовы Дзеньнік“  
№ 9) устанавліваецца, ад дня адтрымання гэтага распараджэння аж да яго  
скасавання, гэтакі курс валют, у каторых могуць прымацца ўплаты і рабіцца  
выплаты урадовымі пастамі і грамадзянскімі інстытуцыямі, а іменна:

100 остмарак=100 руб. царск.=285 р. 71 к. думск.

100 руб. думск.=35 руб. царск.=35 остмар.

100 остмарак=50 острублеу.

Генэральны Камісар Асмапоўскі.

Варшава, 28 жніўня 1919 г.

## Беларускіе сыны\*)

На Беларускім бітым шляху,  
Бьючы у кайданавы званы,  
Брыдзе чужынец, а з ім побач  
Хто?

—Беларускіе сыны!

У Беларускім вольным краю,  
З ярэмнай збрыўшы стараны,  
Царыць чужынец, а у паслугах  
Хто?

—Беларускіе сыны!

Над Беларускай беднай хатай,  
Як полка вырвана с труны,  
Вісіць чужы сыцяг, а трымае  
Хто?

—Беларускіе сыны!

У Беларускім Божым доме,  
Як над касцямі груганы,  
Крумчэць чужынец, а іх складам  
Хто?

—Беларускіе сыны!

На Беларускім буйным полі  
З вясны да новае вясны  
Растуць крыжы, а пад крыжамі  
Хто?

—Беларускіе сыны!

Янка Купала.

## Да беларускага насяленьня Меншчыны.

Браты-беларусы! Ужо пяты год,  
як на зямлі нашай адбываюцца  
войны. Край наш зьнішчаны, бу-  
дынкі спалены. Добра вывезена.  
Старонка наша на працягу пяці  
год пераходзіць з адных рук у  
другіе. Хто мае сілу і ахвоту, той  
бярэ і камандуе намі. І кожны дае  
нам усе большыя і лепшыя абя-  
цанкі, але добра мы ня бачым. Мы  
бачым адно, што жылося нам цяж-  
ка, а палёгкі ня выдаць.

\*) На недагляд карэктара у гэтым  
вершы у № 8 было прапушчана 4 радкі,  
дзе чэго верш друкуецца нанова.

Браты-беларусы! Мы бачым, як  
гаруе наш народ, як дратуецца  
нашая Бацькаўшчына,—цяжка нам  
на гэта глядзець! Усё мы раздзіліся  
на гэтай зямлі, разам расьлі, ра-  
зам гадаваліся,—дык паслухайце  
нашай парады:

Браты! Ня збавімся мы ад гэ-  
тага ліха ніколі, калі ня скажам  
усяму сьвету, што мы—беларусы.  
Усе мы, што жывом у Меншчыне,  
Віленшчыне, Магілеўшчыне, Гро-  
дзеншчыне і Вітабшчыне, складаем  
адзін вялікі *Беларускі Народ*, лікам  
больш 12 мільёнаў. Усе мы павін-  
ны згаварыцца, злучыцца, каб бу-  
даваць сваю *Беларускую Дзяржа-  
ву*, як ангельцы, немцы, Польшча  
і іяшыя. Усё гэта у нас даўней  
было. І толькі тагды, як станем мы  
гаспадарамі на сваёй зямлі і бу-  
дзем мець свае *Беларускае войско*,—  
тагды збавімся мы ад таго гора і  
бяды, чаго нацярпеліся за гэтыя  
пяць год вайны і шмат раней, як  
панаваў над намі расійцы, каторыя  
не шанавалі ні нас, ні мовы нашай,  
ні звычаяў нашых. Толькі тагды  
ня будуць суседзі ваяваць за зем-  
лю нашу, бо будуць ведаць і ба-  
яцца, што гэта зямля нашая, *бела-  
руская*, а не расійская ці польская.

Але як-жа гэта зрабіць? Дзеля  
гэтага трэба па усіх нашых весках,  
засыценках, селах, мястэчках і га-  
радох закладаць *Беларускіе Рады*.  
Няхай дэпутаты ад весак зьбіруць-  
ца у воласьці і заложак Вала-  
сную Беларускую Раду. А дэпу-  
таты ад валасьцев, сабраўшыся у  
горад (па 2 ад воласьці)—зложак  
з сябе *Павятовую Беларускую*  
Раду.

Пакуль ня можна зрабіць аку-  
ратных выбараў, няхай закладаюць  
Рады хаця бы паасобныя белару-  
скія арганізацыі, ці, наагул, тые  
людзі, якім дарага справа адра-  
джэньня Беларусі. Няхай твораць  
часовыя Рады і стараюцца, каб у

гэтыя Рады уваходзілі акуратна  
выбраныя дэпутаты. Няхай стара-  
юцца, каб хутчэй і ляпей адбыва-  
ліся выбары, зьбіраліся зьезды. Ня  
можна адкладаць гэтае важнае ра-  
боты.

Скора польскае войска атчы-  
сьціць ад расійскіх гультаеў увесь  
наш край, але гэта яшчэ ня зна-  
чыць, што нашая зямля адойдзе  
да Польшчы. Аб долі свайго краю  
пастановім мы самі на сваёй, са-  
браным з усіх Беларусі, Сойме.

Хутка прыдзе дзень, калі нас  
усіх, увесь народ беларускі спы-  
таецца сьвет, як мы хочам жыць  
у будучыне і з кім хаўрусаваць.  
І як будзе тады пастаноўлена, так  
і застаецца на доўгія гады. Дык  
трэба, каб нашыя людзі добра зразу-  
мелі, дзе дабро іх чакае і дзе ліхо;  
каб памяталі, што усе мы—і ката-  
лікі і праваслаўныя, што жывіём  
на Беларусі—складаем адзін вялікі  
Беларускі Народ, каторы павінен  
сам дбаць аб сваёй будучыне, каб  
як адзін чалавек дабіваўся для  
сваёй Бацькаўшчыны волі і неза-  
лежнасьці.

У Менску ўжо колькі тыдняў,  
як беларусы згуртаваліся і пача-  
лі працаваць. Выбраны тут наш  
Беларускі Нацыянальны Камітэт.  
Трэба каб каля гэтага Камітэту  
згуртаваліся ўсе беларускіе орга-  
нізацыі Меншчыны. Дзеля таго, як  
толькі дзе зьяўляецца арганізацыя,  
закладаецца *Беларуская Рада*, ці  
Беларускі Камітэт, ці іншая якая  
беларуская арганізацыя, няхай за-  
раз-жа, яна паведамляе аб сабе у  
Менск, у Нацыянальны Камітэт.  
А Павятовыя Рады няхай адразу,  
як заложак, пасылаюць ад сябе  
прадстаўнікоў у Менскі Камітэт на  
працу і парадку.

Беларускі Нацыянальны  
Камітэт у Менску.

9 верасня 1919 г.

## „Рускіе людзі“ і Беларускі народ.

„Ну добра“.—знойдуцца такіе  
людзі, скажуць: „ну, добра,—хай  
маскоўцы паробяцца шчырымі і на-  
завуць сябе вялікарусамі і нават  
пачнуць думаць па-вялікаруску,—  
гэта ім лёгка зрабіць, бо яны вя-  
лікарусы есьць і былі, а толькі да  
часу іначэй сябе называлі,—а  
што-ж рабіць тым беларусам, якія  
узгадаваліся на думцы, што мы  
рускіе, „агульна-рускіе“ людзі,



якім любя „агульна-руская“ культура, што так доўга супольнымі сіламі выраблялася у Маскве і Петарбургу, якіе адчуваць і думаць па-беларуску ня умеюць, а тым часам любяць Беларусь, бо на ёй радзіліся, любяць народ, бо з яго выплеліся?

Адказ на гэта ня хітры: трэба быць шчырым з самым сабой і з тым народам, аб любві якога гаворыцца. Трэба правярныць, ці есць гэтая любоў па праудзе любоў, ці толькі словы аб ёй. Трэба удумацца у становішчы, у якім апыніўся беларускі народ і чаму яно так зрабілася. Ці-ж каб адукаванне сыны нашага народу, адавалі яму тое, што ад яго узялі, быў-бы ён у такім стане як цяпер, без сілы, без сьвядомасці, без сьвятла? Ці-ж магчымы былі-б на нашай старане такія выпадкі, якіе адбыліся на ёй праз 2 апошнія гады?—Страх падумаць—чацьвертая армія, становіцца на нашай зямлі, чацьверты раз мяняецца на ёй улада, а дзе наш народ, дзе яго голас, голас прэзанага гаспадара-губыльца? Чаму у Польшчы на карысьць усяго польскага народу будзе новае моцнае гаспадарства Язэп Пілсудзкі, а ня правіць урады „обліском-запец“ Мяснікоў? І чаму гэтаму Мяснікоўу так легка удалося другі раз узьвесці нам на галаву? Праудзівае каханьне народу і Беларусі дасць праудзівыя адказы пашам тутэйшаму „рускаму“ чалавеку на гэтыя пытаньні і пакажа праудзіваю дарогу па якой трэба ісьці. Яна ляжыць да незалежнасьці беларускага народу, да абудзваньня яго матэрыяльнай і духоўнай гаспадаркі. Для уступіўшых на гэтую дарогу няма ніякіх пытаньняў аб „рускай“ культуры, бо матэрыяльная культура б. Маскоўскай імперыі есць толькі убогая, мізэрная частка усесьветнай матэрыяльнай культуры, а духоўная

яе культура зьяўляецца толькі адной з блізкіх нам славянскіх культур, каторыя мы можам (як блізкія нам) любіць і часткай, значнай часткай, той вялікай усесьветнай духоўнай культуры, з якой мы павінны чэрпаць найлепшае для аздобы нашага народнага гмаху. Той, хто працаваў для Беларусі, як шчыры яе сын, успомніць ня адзін прыпадак уступленьня на гэтую дарогу без нічых нагавораў, а толькі праз свае думкі такіх Саблаў.

Ну, а калі знойдуцца беларусы, каторыя пры усей сваёй любві да народу і краю, ня здольваюць адкасуцца ад Масквы і не захоўваюць ісьці па гэтай дарозе,—што ім рабіць?

У „Агадзе“ запісана адно пекнае паданьне з часоў 40 летняга туляння Ізраэля у пустэльні. Што год, у надвечар першага Аба, Маісей хадзіў па табары і загадываў: „Выходзьце капаць долы! Выходзьце капаць долы!“ Кожны з племені выкопываў сабе дол і клаўся у яго на-нач. А на заўтра выходзіў на табар весьцінік і клікаў: „жывыя аддзяліцеся ад мёртвых!“ Кожны раз у зямлі аставалася 15.000 Ізраэлітыяў, аж пакуль лічба памершых не дайшла да шасьцісот тысяч душ. Калі у апошні саракавы год з зямлі паўставалі усе, дык былі не хацелі верыць гэтаму і зноў напакладаліся у зямлю і так цягнулося пяць дзён, аж пакуль ня увернуўся народ, што кара Боская над ім скончылася, і зямля абяцаная блізка. „Таму справілі сьвято“.

Мы яшчэ толькі выршылі з пашай эгіпцкай няволі. Ча:поўнага адраджэньня нашага народу, поўнага разьвіцьця яго здольнасьцяў і сілаў—наш край абяцаны—яшчэ ня блізка і, пакуль мы дасягнем яго, міненць не адно першае Аба. За народам плятуцца і тыя, хто духам звязаны з яго Эгіпцкімі

цяжарнасьцямі, тыя, каму няволя на зауседы скалечыла душу. Народ не застановіцца. Хоць тры разы сорок гадоў будзе ісьці ён сваёй дарогай, але дасягне такі сваёй мэты жывы і моцны, мацнейшы чым-сі цяпер. Ён не памрэ, ён мусіць і будзе жыць усе няквейшым жыцьцём. А ім, чымі, на часці рукамі душыцца народ,—ім, спагадчыкам яго няволі і паслугачам яго уціску: ім, чые крокі не пасьпеваюць за слаўным паспалітым яго рухавьнем,—ім прыдзецца паволі выміраць.

Гэта іх соцыяльнае прызначэньне. Спакойнае прыняцьце на сябе гэтага прызначэньня пакажа іх політычны розум і будзе іх грамадзянскай заслугой перад вечным, слаўным, вялікім Беларускам народам.

Навагрудзкі.

## Беларуская Кнігарня.

Ужо даўно была у Менску Беларуская кнігарня. Апошнім часам яна мясцілася па Захараўскай вул. № 18. Цяпер гэтая кнігарня і паміну няма. Дзе-ж яна дзелася?

Яе вывезьлі більшавікі на Маскоўшчыну.

Беларускія кніжкі друкаваліся цяжкаю працай беларускіх работнікаў і выдаваліся коштам ахвяр прыхільнікаў беларускага руху. Яны дарма раздаваліся у беларускія вескі і селы, каб абудзіць у людзей пашану да свайго роднага і закінуць у людскую цемру іскры сьвету, але ніколі ня былі прадметам гандлю і нажывы. Тым часам більшавікі не пасаромыліся адабраць іх у народ і вывезьці да сябе, на Маскоўшчыну. Усяго было забрано і вывезена беларускіх кніг па старой, даваеннай цане, на 50.000 руб., што па цяперашнім цэнам будзе каля 500.000 р.!

## ТО ТОЛЬКІ СОН..

Шчыра наважанаму А. Моцнаму.

(Глядз. № 5).

Дзівіўся я усяму гэтаму, а сам не'к рад, што папаў, здаецца у гэты рай.

Сядзяць усе нібы зачараваны гэкім апавяданьнем. Толькі зрадку чулося працяжнае „а а!“ Нярухома сядзелі ўсе, баючыся зрабіць які стук, каб не перапалоць казіцы. Уважна слухаюць. Адам-жа, бачучы гэта, сам ня ведае, дзе ён: ці на небе, ці на зямлі,—і апавядае далей і ўжо блізіцца к канцу.

„Але ось я успомніў пра жонку і дзеці і скажу аб тым Юрку. А ён: „Прывозь, ка'а, сюды, або напішы: хай самі прыезджаюць. У нас работы ім хваце і хлеба стане,—зноў паутарыў, што і раней казаў. „Дзеці, ка'а, будуць вучыцца у той, што я паказваў, школе. а самі, гэтак, як і мы: працаваць-меце“.

Кончылі мы падвечоркаваць і ідом у народную хагу. Я быў вельмі радужны, што знашоў сваю долю, свае шчасьце. Я не'к пасьмялеў, бо чуўся тут ужо сваім, і пачаў распытвацца: „А ці войско у вас, або якая там міліцыя ці паліцыя есць?“—„Не, ка'а, няма. Мы нікому ніякай крыўды ня робім і ні з кім не ваяем. Але калі вораг які пасягне на наш край, то тымды мы ўсе гуртуемся ды ідом у сталічнае

место, бярэм аружжы і баронім бацькаўшчыну. А міліцыя, ці паліцыя—пытаеш? На вошта ж яна? У нас зладзеяў, разбойнікаў, як у другіх краіх, няма. бо няма, бач, тых прычын, што робяць з чалавека зладзея ці разбойніка“. „Ага!“—працягнуў я: „Ось так дык добра. А як жэняцца у вас?“ запытаў я. „А так, браце,—калі хлопец палюбіў дзяўчыну, то ім нішто не перачыць. Ідуць яны запісваюцца, і жывуць пабраўшым шлюб“.

—Ну, а ці даўно ўжо у вашым краі пануе такое жыцьцё? Із гэтым пытаньнем мы увайшлі у хату. Народу было ўжо шмат: мужчыны, кабеты, хлопцы, дзяўчаты і навет дзеці былі. Там гавораць, там чытаюць, а у другім пакою гуляюць. А якая пекна-та, якая гожасьць! Усюды на сьценах картэны, малюнкі розныя. Сталоу усякіх, і малых і вялікіх, ды ўсе хварбованыя да пазасыціланьня узорыстымі абрусамі. Зэдлі мяккія.

Прыселі мы ля аднаго століка. Юрка пашоў узяць некую кнігу. Разгарнуў і пачаў аказаваць на мае пытаньне. Даўно, ка'а, нашы й дзяды не памятаюць. Ось у гэтай кнізе зпісана, як мы дайшлі да гэткага жыцця. У нас калісь жылі ось так, як ты, браце, расказваў у вас (я адным мамэнтам, праўда, апавядаў пра гэта). Навет пары былі. Але вось—я буду казаць каратка—вышлі з народу людзі і пачалі народ вучыць, як можна здабыць долю і шчасьце. Праўда, гэтых людзей лавілі саджалі у вастрогі, ка-



Так была аграблена у нашага народу яго духоўная сграда.

Разам з тым, бальшавікамі была разграблена адзіная на той час беларуская часопіс у Менску „Вольная Беларусь“. Гэта яны зрабілі зараз-жа, як прыйшлі у Менск, у снежні м-цы 1918 г. Рэдактара „Вольнай Беларусі“, Я. Лёсіка „чрезвычайка“ не арэштавала толькі дзеле таго, што той падашукваў яе, а потым схаваўся.

Тагды бальшавіцкія грабежнікі ачысцілі рэдакцыю да апошняй паперкі. Забралі пішучую машыну, шапірографы, рукапісы, канцэляр. паперу, пячаткі, канторскія кніжкі, рахункі, адрасы падпісчыкаў, пісьмы і г. д. Гдзе гэта ўсе дзелася — няма ведама. Згінула наўвекі, а тым часам там шмат было рукапісаў вядомых беларускіх пісьменнікаў, якіх ніякімі грашмамі аплаціць немагчыма, бо гэта былі аўтэнтыкі.

Мы даведаліся, што „Вольная Беларусь“ мае у хуткім часе аднавіцца і толькі брак паперы перашкаджае гэтаму. Пажадаем, каб яна хутчэй узнавілася, бо гэта была найлепшая беларуская літаратурная часопіс.

Што тычыцца Квігарні, то яе, разумеюцца, вярнуць назад ня удацца. Яна згінула, як згінула шмат чаго ад дзікай рукі маскоўскіх наезднікаў.

Я. Ксяневіч.

## Палітычныя навіны.

### Польска-украінскае перамір'е.

ВАРШАВА 6—IX. Паміж палякамі і украінцамі падпісана перамір'е на месяц. Ад імя Начальніка Польскай дзяржавы падпісаў генэрал Дурскі, ад імя атамана Петлюры генэрал Пілю. Войскі захоўваюць ранейшае становішча на час трывання перамір'я.

### Зямельныя рэформы Дэнікіна.

КАНСТАНТЫНОПАЛЬ. Генэрал Дэнікіна абвясціў епісак зямельных рэформаў, якія будуць уведзены яшчэ да склікання Устаноўчага Саюму:

1) Абарона інтарэсаў рабочага стану.

2) Развіццё дробнага і сярэдняга земляробства; парцэляцыя абшараў, належачых да скарбу, альбо вялікіх уласнікаў і раздача беззямельным.

3) Зямля будзе дава за выкуп.

4) Выняткам будуць землі казачкі.

5) Урад дасць сялянам дапамогу, каб маглі закупіць зямлю, збожжю, было і зямельныя прылады.

## БЕЛАРУСКАЯ КРОНІКА.

### Беларускае Навукова-Культурнае Т-во.

Гэтымі днямі адбылося першае пасяджэнне ўсеагульнага сабраў Т-ва. На пасяджэнні абгаворваліся арганізацыйныя пытанні ў звязку з тым, што многіх сяброў бальшавіцкая ўлада, калі яны вывезла, дык разгавала. Між іншым вываз у Смаленск закладнікамі п. п. В. Іваноўскага і А. Трэнка, які сабраў Прэзідыума Т-ва, моцна адзіваецца на працы у сучасны момант. Т-во мавіцца у бліжэйшым часе распачаць выдавецкую справу і заняцца справай пэдагагічна-навуковай. Месціцца Т-во пры Беларускам Камітэце, дзе ў пэўныя гадзіны робіцца прыём рукапісаў да выдання.

Слово Упоўнаважанага Беларускага Ураду у Варшаве. „Газета Польска“ у № 316 памішчае ліст Упоўнаважанага Беларускага Ураду у Варшаве п. Дубейкоўскага, Старшыні Беларускага Камітэту ў

Варшаве, у справе польско-беларускіх адносін. У гэтым лісьце п. Дубейкоўскі, у звязку з кіраваннем некаторага часткай польскай прэсы гасла паўстрыманьня далейшага наступленьня польскага войска за Бярэзіну, быццам бы патрэбнага толькі для абароны польскіх абшарнікаў, які офіцыяльны прадстаўнік Беларускага Ураду, зазначае, што беларускі народ, доўгімі гадамі цяргеньня моцна звязаны з польскім народам, уважае гэты ваенны паход не іначай, як паход дзеле асвабоджэння яго з маскоўскага няволі; што беларускі народ, жадаючы злучэння Беларусі з Польшчай на аснове „вольныя з вольнымі, роўныя з роўнымі“ ніколі ня згодзіцца на падзел Беларусі і ніколі не забудзе крыуды, зробленай гэтым падзелам, і дзеля гэтага ня можа і думаць аб затрыманьні паходу на Бярозе; што Народ Беларускай жадае-бы сувязі з Польшчай прынамсі ў межах перад 1772 г. і што аб распачацці аб гэтай справе перагавораў, Беларускай Урад, пасля агалашэння адозвы Начальніка Польскай Дзяржавы Пілсудскага ад 22 красавіка распачынае пэўныя акцыі.

Свой ліст п. Дубейкоўскі канчае зазначэннем, што у адказ на прапавіцы Беларускага Ураду і адозву Пілсудскага, зьяўляюцца назначэнне у цывільнае управленне Беларусі не беларусаў і поўнае маучанне аднаведнае ўлады, што дае толькі магчымасць прыгатування грунту дзеле бальшавіцка-маскоўскай агітацыі.

Намеснік Генэральнага Камісара п. Рачкевіч аб беларусах. Як паведамляе „Наш Край“ п. Рачкевіч у гутарцы з супрацоўнікам газеты зазначае, што народ беларускі адносіцца прыхільна да палякоў, а кіраўнікі і палітыкі занялі пазыцыю чакаючую, у звязку з тым, што

ралі, але зьяўляліся другіе і казалі тое самае. Ня ўсе слухалі гэтых людзей, але былі і такія, што паслухалі, зразумелі і пачалі рабіць, як казалі тыя людзі. А яны казалі: „Зразумейце сказ: адзін за усіх, а ўсе за аднаго, і жыццё ваша палепшыцца“. І вось людзі, што зразумелі, пачалі злучацца у грамадкі і пачалі жыць, як мы цяпер. Добра стало жыць так. Другіе, глядаючы на першых, так сама згуртаваліся і далучыліся да першых, і сталі жыць згодна. Дзяцей ужо пачалі адукаваць па-своему, у матчынай мове, а то бывало ў „казенках“ некай чужой атручвалі ды рабілі з дзетак здраднікаў сваіх бацькоў, што саромяліся свайго роднага. Цяпер адукуець паводлуг патрэб кожнага народу. Праўда, усе гэта, многа крыві каштавала простаю народу, а ўсе-ж такі ўзялі свой верх. Нішто не магло супыніць народнага поступу. Народ пачуў у сабе сілы ля справаваньня самым сабою, і лепшыя людзі з народу пачалі кіраваць народнымі справамі. Вось гэтакім парадкам і дайшлі мы да гэтакаго жыцця. Цяпер мы жывом, бы ў раю. Няма ні бедных, ні багатых, — усе роўныя. Няма зладзеяў, ні разбойнікаў, як я й раней казаў. Жывом сабе, згодненька, працуем і усім задаволены. Будзем і ты ў нас жыць шчасліва!“ скончыў Юрка. Я нешта жадаў запытаць, аж на табе! — жонка, крыкнула: „уставай. Адам, — ужо парэ!“ — і я зноў апынуўся на гэтым сьвеце, сярод людскай бялоты“...

### Кончыў і Адам.

Сяляне ад гэтага сказу вібы акамянелі. І яшчэ-б мо' доўга сядзелі, ня ведаючы, што зрабілося, каб ня гукнуў Адам другім голасам і усіх тым зрухнуў: „Я скончыў. Хадзем спаць, бо дасядзеліся такі да золку!“

Схмянуліся, і па цэлай грамадзе пашоў гоман, а вецер звяжней шугнуў, каб злавіць, здаецца, ўсе, што скажуць сяляне ды панесці ўверх к зорам на суд.

— Ну, і сон! Гэта, напэўна, ты, брат, сам, выдумаў, — адкуль табе гэтак сьніць?! сказаў першы малады селянін.

— Мо' дзе вычытаў, або хто расказаў, — дадаў другі.

Усяляк гаварылі і думалі і трэціе. Стары Максім апавесціў голаў, задумаўся і шаптаў: „То толькі сон! Эх, каб гэты сон хоць пры дзетках ці унуках збыўся у нашым краі!“ Потым прыціснуў шапку і моўчкі узадуманы пасунуў да хаты.

Адам нічога не адказаў. Ён пачуваў, нібы вялікі камень адлег, у яго на сэрцы і з радучым тварам борзда пашоў дамоў.

Разышліся паволі і ўсе.

Вецер мацней шугнуў, зашумеў, і заціх. На усходзе паказалася зарніца.

Янка Кужаль.



яшчэ не згаварыліся між собою. Аднак у настрою відаць жаданьне адмяжаванца ад Расіі.

**Бабруйская Павятовая Беларуская Рада.** З заняццем Бабруйска, як паведамляюць прыехаўшыя адтуль асобы, маецца сабрацца Бабруйская Беларуская Рада і аднавіцца разбітыя бальшавікамі нацыянальныя арганізацыі.

**Беларуская Вучнеўская Грамада у Менску** аднаўляе сваю чыннасць, што асабліва будзе мець вялікае значэнне у звязку з адкрыццём беларускіх сярэдніх школ у Менску.

**Адозва Польска-Беларускага Т-ва у Варшаве.** У Варшаве існуе П.-Беларускае Т-во, урад которага складаецца з гэтакіх асоб: Э. Вайніловіч, А. Лядніцкі, К. Гардзюлкоўскі, Т. Галоўка, П. Аляксук, Л. Дубайкоўскі, Р. Скірмунт, Б. Тарашкевіч, М. Абязерскі, В. Цывінскі, Г. Кяневіч і Ц. Янкоўскі.

Ад імя гэтага Т-ва выпушчана гэтакая адозва: „Сваякі! На Беларускай зямлі, змучанай царскай няволяй, нямецкай окупацыяй і бальшавіцкім наездам, стало польскае войско. Уваходзячы, нясуць яны, Белай Русі вызваленне і волю. Яны ўжо у Менску. Дасць Бог хутка падызэ хвілія, калі адбярэць з крывавага бальшавіцкіх рук рэшткі зямель беларускіх, выгнаўшы назаўсёды, туды—за Смаленск, маскоўскіх наезднікаў, каторыя—ці то у скуры царскіх чыноўнікаў, ці бальшавіцкіх камісараў, заўсёды патраплялі рабіць адно: красыці, рэквізаваць, забіваць, пашыраць цёмнату і зьдэкавацца над нявіннымі людзьмі.

Ось яшчэ так нядаўна абяцалі даць Белай Русі волю і свабоду сумлення, дакляравалі людзям хлеб і землю, а далі голад, хваробу, сьлезы, уціск, ганьбу, няволю і смерць. А калі, перад тварам справядлівасці, што ідзе іх пакараць, прымушаны былі уцякаць, то стараліся давесці людзям, што Польшча прыходзіць на Белую Русь затым, каб аднавіць тут „паншчыну“. Мала есць людзей такіх наіўных, каб такой брахне далі веры. Бо каму не вядома, што калі бальшавіцкая ўлада ўкінула Расію у няволю й нядолю, калі, немцы, каторыя хацелі пад'ярэміць цэлы сьвет, а цяпер сама-ахвяра бязладу,—адна толькі Польшча вольная, злучаная і незалежная паўстае да жыцця, як Рэч Паспалітая, каторая справуецца дэмакратычным Соймам, нясе народам, з каторымі звязалі яе дзеі, волю і вызваленне.

Хто-ж не зразумее, што народ польскі, каторы сам праз сто год змагаўся з няволяй, няволяй тэй ганьбуе і нікому няволі тэй накінуць не захоча“.

Прынямаючы пра адозву Н. П. Панства Пілсудскага і зазначыўшы, што польскае войско нясе вызва-

леньне ад маскоўскага іга, адозва запрашае іці у польскае войско і канчаецца гэтак: „Ось блізка ўжо дзень, калі, прагнаўшы з краю дзікіх грабежнікаў, вольная і злучаная Белая Русь адтрымае право супольна з вольнай і злучанай Польшчай, як роўны з роўным, да шчаслівай будучыны у аднаўленай прыязні дзяржаўнага сузлучэння з Рэчю Паспалітай польскай“.

## МЕНСКАЕ ЖЫЦЦЕ.

**Прыезд Я. Пілсудскага.** У хуткім часе у Менск прыязджае Начальнік Польскага Панства Язэп Пілсудскі.

**Сярод безработных чыгушчыкаў.** Генэральны Камісар Усходніх Зямель у Варшаве абяцаў безработным чыгушчыкам вось што:

Яны будуць прымацца на службу пасьля здачы сирау чыгушкі мясцовай ваеннай уладай цывільнай уладзе, ім будуць выданы грамадзкія і харчавыя пайкі, пэнсіі інвалідам і т. д.

**Арэндатары зямель, скарбовых, царкоўна-кашчэльна-манахійскіх, мястowych і прыватных уласнікаў** (усяго болей 4000), змучаныя бальшавіцкай анархіяй, пакуль што ня у сілах плаціць запущаныя даўгі.

**У мясцовых сярэдніх школах** пануе цішыня. Вельмі мала вучняў прыходзіць рэгістравацца, з прычыны павялічанай платы за праваучэнне у некаторых (рэальнай школа) да 1000 руб. за вучэбны год.

**У прытулках.** Подлуг падрахунку, зробленага нядаўна Менскім павятовым аддзелам Камітэту дапамогі для дзяцей, лік дзяцей у сталых дзяцінных прытуках Менска даходзіць 968 чал. і ў дзённых прытуках 2210 чал. Калі-ж да гэтага дадаць яшчэ дзяцей з школаў для калек і дзяцей з шпіталью—473 чал., то агульная лічба анякаемых дзяцей будзе 3651 чалав. Нацыянальна дзеці ў прытуках дзеліцца ў такі спосаб: у дзённых прытуках налікоў 607, беларусаў 235 і жыдоў 1308; у сталых прытуках налікоў 213, беларусаў 502 і жыдоў 103, а навулі у на ўсіх прытуках налікоў 2600, беларусаў 2400 і жыдоў 500.

Дарослых хворых у шпіталіх Менску на першых днях г. м. было 812 ч.

Старцаў у багачэльнях—220.

**Школьны інспекторыят Менскага Округу** месціцца на Домніканскай вул. № 34 кв. 1, куды і належыць зварачацца ва ўсіх справах, датычучых школ. Там жа патрабны энергічныя людзі-спецыялісты, для займання пасаду павятовых інспектаў. Школьным інспекторам Менскага Округу назначаны п. Мечыслаў Каўс.

**Усім б. працоўнікам Скарбовай Палаты** жадаючым працаваць далей у гэтай установе, належыць звяртацца асобіста з просьбай да дэлегата Скарбовай Сэкцыі Цывільнага Упраўлення Усходніх Зямель, п. Орлоўскага.

Прыём будзе адбывацца ў будынку б. Скарбовай Палаты 5, 6 і 7 верасня ад гадзіны 3 да 4 па поўдні.

**Рэгістрацыя беларусаў-вучыцалеў.** Беларуская Школьная Рада Меншчыны, хочучы вывясніць магчымасць пераходу Менскіх меставых школ на беларускую мову навучэння і адкрыцця новых беларускіх школ, запрашае ўсіх настаўнікаў, якія могуць і хочучы выкладаць у сваіх школах па беларуску ў працягу трох дзён—12, 13, 14 верасня ад 11 да 2 гадзін зарэгістравацца ў Канцэлярыі Рады (Захараўская вул., Юбілейны дом).

Просім другія газеты перадрукаваць. **Т-во працоўнікоў беларускага мастацтва.** У нядаўню 14-га верасня у мястowym

тэатры Т-во Беларускага мастацтва пачынае сваю працу камедыяй Я. Купалы—Паўлінка, са сьпевамі і танцамі. Потым хор Цераўскага, дэкламацыя і др. Частка абору пойдзе на карысьць дзіцячых прытулкаў, а частка на карысьць самаго Т-ва. Пачатак а 6 гадзіне веч. Білеты прадаюцца у Юбілейным доме, а ўдзень спектаклю—у тэатры ад 12 гадз. дня.

## ДОПІСЫ.

**Бальшавіцкія уцёкі.** Крайская воласьць, Вілейскага павету. Разам з вялікай радасьцю з тэй прычыны, што бальшавікі уцякаюць, пачалася яшчэ большая трывога: грабежствы бальшавіцкіх аборваных, галодных салдатаў дайшлі да вялізарных размераў.

Бралі ўсё, што толькі пападалася пад рукі: скаціну, хлеб, сяло, вопраткі, палатно і г. д. Людзі о коньмі хаваліся па лясох. Гэтакім чынам тыдні са тры у нашай ваколіцы ніхто на полі не працаваў.

А бальшавікі уцякаючы астаўлялі сьляды свае па дарозе: руіны, і стрэльбы, якія валяюцца па канавах і хмізьняках, якімі граюць па-студзкі.

Цікавы выпадак быў у весцы Віраблеўшчыны у селяніна Гейны. Нейкім чынам ён заапрачаўся з цэлым бальшавіцкім атрадам, і яны пачалі стрэльбу у яго хату. А у гэтага Гейны быў сын, каторы меў пры сабе пару стрэльбаў, і пачаў адстрэлівацца назад.

Перастрэлка у іх разгарэлася на некалькі дзён. Бальшавікі з м. Плешчаніцы (Барыс. пав.) прывязьлі куляметы, прыбавілі войска і адкрылася праудзівая пазыцыя.

Уся Віраблеўшчына была зрабавана, спалена і сын Гейны ранены. А у бальшавікоў было забіта пяць чалавек, і некалькі коней.

Пасьля гэтага разнясьліся чуткі, што нейкі бальшавіцкі камісар Бэнгер мае спаліць усе хутары вакол, як контр-рэвалюцыйныя і няшчасныя сяляне схавалі у далёкіх лясох скаціну і хатніе рэчы, жылі ў страху цэлыя тры тыдні. Але, дайкаваць Богу, бальшавіком было ўжо не да гэтага,—гналі іх легіёны.

Уцякаючы бальшавікі пасьпелі толькі забіць аднаго старога ціхага чалавека (нібы шпіона) Рачыцкага і зрабаваць ўсё, што было у яго хане. Так зрабавалі, што нават не было у чым хаваць няшчаснага Рачыцкага.

Прышлі легіёны у нашу ваколіцу і разам з імі прышоў супакой, людзі пачалі працаваць, паявіўся танны хлеб (ад 400 руб. за пуд, да 60—40 руб.), соль і г. д.

Бальшавіцкія грабежнікі пайшлі ад нас, як цяжкі, кашмарны сон. Тутэйшы.

Рэдактар-выдавец

Ядв. ЛУЦЭВІЧ.